

اس میں اپنی طرف سے روح پھونکی۔ اسی نفع روح سے انسان میں فہم، قوت ارادہ، اختیار و تمیز و استنباط پیدا ہوئی، جو دوسری کسی مخلوق میں نہیں پائی جاتی۔ (تفسیر کیلانی)

**فائدہ (13)** آدم ﷺ پر ایک بڑی نعمت یہ تھی کہ اللہ پاک نے ان کی بیوی انہی سے پیدا فرما کر ان کے لئے سکون کا سامان فراہم کیا۔ (السعدی) اور اس سے یہ بھی معلوم ہوتا ہے کہ نکاح کی سنت حضرت آدم ﷺ سے جاری ہوئی اور تاقیامت یہ سنت ان کی اولاد میں جاری ہے۔

کوئی اعتراض کر سکتا ہے کہ حواء آدم ﷺ کی بیوی کیسے ہو سکتی ہے جبکہ وہ ان کی پہلی سے پیدا کی گئی ہے؟ جواب یہ ہے کہ یہ اللہ کا فیصلہ ہے، اللہ تعالیٰ حاکم مطلق ہے جو چاہے حکم کریں۔ جس طرح آدم ﷺ کی اولاد میں جڑواں بہن بھائی کے علاوہ آپس میں شادی کو جائز کیا، اسی طرح آدم ﷺ کی بیوی اس کی پہلی سے پیدا فرمائی۔ (ابن العثیمین) اُس وقت کی مناسبت کے مطابق یہ ایک شرعی حکم تھا جسے بعد میں منسوخ کیا گیا۔ ﴿فَلِلّٰهِ الْحُجَّةُ الْبَالِغَةُ﴾ | الانعام ۱۴۹ | ﴿يَفْعَلْ مَا يَشَاءُ﴾ | الحج ۱۸ | ﴿فَعَالٍ لِّمَا يَرِيدُ﴾ | ہود ۱۰۷ | النور ۱۶

اللہ تعالیٰ نے آدم ﷺ اور حواء کو جنت میں بسا کر ان کی بڑی تکریم کی۔ مولانا محمد حنیف رقمطراز ہیں: ”قرآن حکیم ”انسان“ کو ”خافت“ اور ”علم“ سے مزین کرنے کے بعد پہلے انسان کے لئے جو جگہ تجویز فرماتا ہے وہ ”جنت“ ہے۔ یعنی رضائے الہی کا آخری مظہر۔ یہ اشارہ ہے اس بات کی طرف کہ ”انسان“ کی اصلی جگہ ”جنت“ ہے۔ اللہ تعالیٰ نے اسے اس لیے پیدا کیا کہ وہ بارگاہ رحمت میں عیش و خلود کی زندگی بسر کرے۔ ارشاد الہی ہے: ﴿وَقُلْنَا يَا آدَمُ اسْكُنْ أَنْتَ وَزَوْجُكَ الْجَنَّةَ﴾ اور ﴿وَلَا تَقْرَبَا هَذِهِ الشَّجَرَةَ﴾ کی قید لگا دی، تاکہ آدم ﷺ کو معلوم ہو کہ اللہ تعالیٰ بعض افعال کے ارتکاب سے ناراض ہو جاتا ہے، اس کا خیال رکھنا ضروری ہے۔ یہی مطلب اس حدیث کا بھی ہے: ”حَفَّتِ الْجَنَّةُ بِالْمَكَارِهِ وَحَفَّتِ النَّارُ بِالشَّهَوَاتِ“ | مسلمہ الجنة باب: ۱ | عن انس | کہ آدمی ابتلاء و آزمائش میں پورا اترنے کے بعد ہی جنت میں جا سکتا ہے۔ اس سے واضح ہوتا ہے کہ انسان کا جو اعلیٰ مرتبہ قرآن نے بیان کیا ہے وہ دنیا کی کسی کتاب میں مذکور نہیں ہے۔

قرآن کہتا ہے: ”پہلا انسان اللہ تعالیٰ کا نائب ہے، اشیاء و حقائق کا عالم ہے، مکین جنت فردوس ہے،

ساری کائنات کا مرکز مقصود اور فرشتوں کا مسجود ہے۔“



درس حدیث (قسط: 3 آخری)

## الطُّهُورُ شَطْرُ الْإِيمَانِ

عبد الوہاب دار

عن أبي سلام عن أبي مالك الأشعري رضي الله عنه قال: قال رسول الله ﷺ: "الطُّهُورُ شَطْرُ الْإِيمَانِ، وَالْحَمْدُ لِلَّهِ تَمْلَأُ الْمِيزَانَ وَسُبْحَانَ اللَّهِ وَالْحَمْدُ لِلَّهِ تَمْلَأُنِ مَا بَيْنَ السَّمَاءِ وَالْأَرْضِ وَالصَّلَاةُ نُورٌ وَالصَّدَقَةُ بُرْهَانٌ وَالصَّبْرُ ضِيَاءٌ وَالْقُرْآنُ حِجَّةٌ لَكَ أَوْ عَلَيْكَ، كُلُّ النَّاسِ يَغْدُو فَبَائِعٌ نَفْسَهُ فَمَعْتَقُهَا أَوْ مُؤَبِّقُهَا"

تخریج: [صحیح مسلم کتاب الطہارۃ ح: ۱ المنہاج ۹۹/۳، جامع الترمذی الدعوات باب ۸۶ ح: ۳۵۱۶ و صحیحہ، سنن النسائی الزکاة باب وجوب الزکاة ۵/۵-۸ نحوہ، سنن الدارمی طہارۃ باب ۲ ما جاء فی الطہور ۱/۱۷۴ نحوہ، مسند أحمد ۴/۲۶۰، ۵/۳۴۲-۳۴۴، ۳/۳۶۲، ۳۷۰، ۳۷۲]

ترجمہ: "پاکیزگی نصف ایمان ہے۔ "الحمد لله" میزان اعمال کو بھرتا ہے۔ "سبحان الله" اور "الحمد لله" آسمان اور زمین کی درمیانی فضا کو پر کرتا ہے۔ نماز (قیامت کا) نور ہے۔ صدقہ (ایمان کی) ٹھوس دلیل ہے۔ صبر روشنی ہے۔ اور قرآن مجید (تیری اصلاح کا ذریعہ بنے تو) تیرے حق میں قطعی حجت ہے یا (بصورت دیگر) تیرے خلاف۔ ہر شخص صبح (اپنے دن کا آغاز) کرتا ہے وہ اپنے نفس کا سودا کرنے والا ہوتا ہے، پس کوئی اسے (دوزخ سے) آزاد کرنے والا ہوتا ہے تو کوئی ہلاکت میں ڈالنے والا۔"

داوی: "ابو مالک الأشعری" اس کنیت اور نسبت کے تین صحابہ رضی اللہ عنہم ہیں: الحارث بن الحارث رضی اللہ عنہ، کعب بن عاصم رضی اللہ عنہ [تقریب: ۵۶۴۱ (س ق)] اور ابو مالک رضی اللہ عنہ (متوفی طاعون عمواس ۱۲ھ) [تقریب: ۸۳۳۶ (خت دس ق)] ابو نعیم نے اس حدیث کا راوی کعب بن عاصم رضی اللہ عنہ کو قرار دیا ہے۔ ابن حجر نے الحارث رضی اللہ عنہ کو ہی درست قرار دیا ہے، کیونکہ طبرانی کی روایت میں اس کا نام بھی آیا ہے۔

أبو مالك الحارث بن الحارث الأشعري الشامي رضي الله عنه متأخر الفوفات صحابي ہے۔ نام میں سات اقوال ہیں۔

ابن حجر نے اسی کو اختیار کیا ہے۔ ان کی روایت صحیح مسلم، ترمذی اور نسائی میں ہے۔ [تقریب: ۱۰۱۴، تہذیب: ۱۰۲۳۲، ۱۰۲۳۳]

ابو مالک رضی اللہ عنہ کا شاگرد ابوسلام تابعی ہے۔ نام: ممتور، لقب: الاسود اور نسبت: حبشی و مشقی ہے۔ العجلی اور دارقطنی: ثقہ۔

ابن ماکولاً: ممتور ملک حبشہ کا نہیں بلکہ حمیر قبیلے کی ایک شاخ سے تعلق رکھتا تھا۔ دارقطنی: ابوسلام اور ابو مالک رضی اللہ عنہ کے مابین عبدالرحمن

بن غنم [تقریب: ۶۸۷۹، تہذیب: ۵۱۴ (بخ م ۴)] کا واسطہ ہے۔ لیکن امام مسلم کی سند سے اس بات کی تردید ہوتی ہے۔

**تمہید:** رسول اللہ ﷺ نے ”صفائی و پاکیزگی“ کو ایمان کا آدھا حصہ گردان کر اس کی اہمیت کو خوب اجاگر فرمایا ہے۔ ان شاء اللہ اس درس میں حدیث کے پہلے فقرے سے متعلق جاری بحث کو مکمل کرنے کی کوشش کی جائے گی۔ اسلام دین فطرت ہے، اس میں انسان کی ولادت سے لے کر رحلت تک ہر ہر مرحلے میں مکمل، کارآمد اور مفید رہنمائی ہے۔ احکم الحاکمین خوب جانتا ہے کہ اس کے مکلف بندوں کو زندگی کے متعدد مراحل میں مشکلات اور خطراتی حالات کا سامنا بھی ہوگا۔ اس لیے بعض ناگزیر صورتوں میں حکمت الہی اور مصلحت شرعی کے تحت کچھ رعایتیں بھی دی گئی ہیں۔

## بَاب: مختلف نجاستوں میں شرعی حکم

اللہ پاک کا فرمان ہے: (۱) ﴿فَاتَّقُوا اللَّهَ مَا اسْتَطَعْتُمْ﴾ [التغابن ۱۶] ”پس تم اپنی استطاعت کے مطابق اللہ سے ڈرتے رہو۔“ (۲) ﴿مَا جَعَلَ عَلَيْكُمْ فِي الدِّينِ مِنْ حَرَجٍ﴾ [الحج ۱۷۸] ”اس نے تمہارے اوپر دین میں کوئی تنگی نہیں رکھی ہے۔“ نبی پاک ﷺ کا ارشاد ہے: (۱) ”إِنَّ هَذَا الدِّينَ يَسْرٌ.....“ [بخاری الإیمان باب: ۲۹: ح ۳۹ عن أبي هريرة] ”بے تنگ یہ دین آسان ہے۔“ (۲) ”بَشُرُوا وَلَا تَنْفَرُوا وَلَا يَسُرُوا وَلَا تَعْسُرُوا.....“ [بخاری، العلم باب: ۱۱: ح ۶۹ عن انس بن مالك] ”مسلم الحجد ج ۵، عن أبي موسىٰ بن جابر ۱۲: ۴۰“ ”تم بندگان الہی کو خوش خبری سنایا کرو، نفرت نہ دلا یا کرو اور آسانیاں پیش کیا کرو، مشکلات مت جتایا کرو۔“

ان عام دلائل کی روشنی میں ہر فقیہ نے جس جس مقدار کو ’رفع حرج‘ اور دین اسلام کی عمومی سہولت کے تقاضے کے مطابق محسوس کیا، اس مقدار کو ’معاف‘ قرار دیا۔ احناف نے بہت زیادہ رعایت دی ہے، شافعیوں نے نہایت کم، مالکیہ و حنابلہ نے میانہ روی اپنائی ہے۔ بہر حال قابل قبول صرف وہی قول ہے جس کے ساتھ دلیل شرعی کی روشنی موجود ہو۔

## فصل اول: الفرونی بکن گئی پاکیزگی

﴿يَأَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ﴾ [البقرة ۱۷۲] ”ایمان والو! ان پاکیزہ چیزوں میں سے کھاؤ جو ہم نے تمہیں عطا فرمائی ہیں۔“ ﴿..... وَيَحِلُّ لَهُمُ الطَّيِّبَاتُ وَيَحْرَمُ عَلَيْهِمُ الْخَبَائِثُ﴾ [الأعراف ۱۵۷]

” (رسول ﷺ) تمہارے لیے پاکیزہ چیزوں کو حلال اور خبیث (پلید) چیزوں کو حرام قرار دیتے ہیں۔“

مسلمان پر لازم ہے کہ حرام خوری سے مکمل اجتناب کرے۔ اسی طرح نجس چیز کھانی کر اپنے پیٹ کو برائے نجاست سے آلودہ نہ ہونے دے۔ اگر غلطی سے کوئی نجس چیز نگل لے تو الٹی کرنا ضروری ہے۔ اگر الٹی نہ ہو سکے تو جب تک یہ نجاست پیٹ میں موجود ہونے کا گمان باقی ہو اس وقت تک کی نماز میں بعد میں دہرائے۔ [الشرح الكبير للشيخ الدردير ۱/ ۶۸]

آداب طعام میں بھی سنت نبوی کی پابندی کرنا چاہیے، حتیٰ کہ ایک حدیث میں خلاف سنت کھڑے ہو کر پینے پر بھی الٹی کرنے

کی تلقین ہے۔ "لا یشربن أحد منکم قائماً، فمن نسی فلیستقی" [مسلم اشربة ح: ۱۱۶ عن اسی هر ۱۳/۱۹۷]

پاک غذا کا شرعی حکم بھی بدن میں پہنچ کر بدل جاتا ہے۔ ایسی حالت میں اندرونی نجاست معاف ہے، جب تک وہ باہر نہ نکل پڑے۔ جسم کے بیرونی حصے کو پاک کرنا شریعت کا تقاضا ہے۔ البتہ بعض اعضاء کے اندرونی یا بیرونی شمار ہونے میں اختلاف ہے:

(۱) احناف: حدث اصغر (وضو) میں منہ اور ناک اندرونی اعضاء شمار ہوں گے اور حدث اکبر (غسل) میں یہ دونوں بیرونی اعضاء کا حکم رکھتے ہیں۔ [شرح الوقیایۃ] لہذا منہ اور ناک میں نجاست پڑ جائے تو انہیں دھونا واجب ہوگا۔

(۲) مالکیہ وحنابلہ: ناک، منہ، کان اور آنکھ میں کوئی نجاست لگ جائے تو دھو کر پاک کرنا ضروری ہے۔ اگر چہ ان کا شمار طہارت شرعی (وضو، غسل، دونوں) میں اندرونی اعضاء میں ہوتا ہے، لیکن طہارت حسی میں بیرونی اعضاء شمار ہوں گے۔ ہاں اگر آنکھ کو پانی سے نقصان کا اندیشہ ہو تو اسے دھونا واجب نہیں۔

## فصل ثانی: ظاہری بدن کی پاکیزگی

### بحث {1}: پون و پورا

"مر رسول اللہ ﷺ علی قبرین فقال: "أما إنهما ليعذبان ..... لا يستتر من بوله" [بخاری الوضوء ح: ۲۱۶۲]

مسلم طہارۃ ح: ۱۱۱] یعنی دنیا میں پیشاب سے جسم و لباس کو پاک رکھنے میں کوتاہی پر قبر میں عذاب دیا جاتا ہے۔

{1} احناف: نجاست مغلطہ کی ایک درہم سے کم مقدار اور مائع نجاست میں سے تھیلی کے اندرونی حصے کے برابر معاف ہے۔ [د/رحلی: پھر بھی ان کے نزدیک اتنی نجاست کے ساتھ نماز کا حکم کراہت تحریمی ہے۔] [الفقہہ الإسلامی وأدلته ۱/۳۲۲]

بستر، چٹائی، لباس اور بدن دھوئے بغیر پاک نہیں ہوتے۔ کپڑے جیسی چیزوں کو دھوتے ہوئے نچوڑنا بھی ضروری ہے۔ دیگر چیزوں میں نجاست کا اثر دور ہونے تک دھونا فرض ہے اور نظر نہ آنے والی نجاست میں پاکیزگی کا غالب گمان ہونے تک۔

وسوسہ والوں کی تسلی کے لیے تین دفعہ دھونا مقرر کیا گیا ہے۔ [الفقہہ ۱/۲۴۶، ۲۳۵]

{2} مالکیہ: پیشاب، پاخانہ اور خون میں سے صرف اسی قدر معاف ہے جو کبھی یا چھرو وغیرہ کے ذریعے انسان کے بدن یا لباس کو لگے۔ کیونکہ اس سے اجتناب مشکل ہوتا ہے۔

[۱] البتہ انہوں نے بھنگی کے لیے اس کے پٹے کی مناسبت سے رعایت دی ہے کہ نجاست سے پورا پورا احتیاط کرنے کے باوجود کپڑے پر تھوڑی سی گندگی لگ جائے تو اس کی نماز باطل نہ ہوگی۔

[۲] بچے کی دانی خواہ والدہ ہو، رضاعی ماں ہو یا خادمہ اس کے لیے زیر پرورش بچے کے پیشاب و پاخانے سے مکمل احتیاط کرنے کے باوجود تھوڑی سی مقدار لگ جائے تو معاف شمار کیا ہے۔ لیکن کوتاہی کرنے والی کے لیے یہ رعایت نہیں ہے۔

ماں اور دائی کے لیے مستحب ہے کہ نماز کے وقت پہننے کے لیے الگ پاک کپڑا مخصوص رکھا جائے۔

[۳] مردوں کے لیے شرعی آداب کے مطابق پتھر یا پتوں سے استنجا کرنے کے بعد باقی ماندہ اثر کو بھی معاف شمار کیا ہے۔ بشرطیکہ نجاست محل استنجا سے باہر پھیل نہ جائے اور شرمگاہ پر نجاست سوکھ نہ جائے، نیز یہ بھی ضروری ہے کہ استنجا کرنے کی چیز ٹھوس اور نجاست کو زائل کرنے والی ہو (مثلاً پتھر، ٹشو، گتہ وغیرہ) مٹی اور ریت وغیرہ سے استنجا درست نہیں۔ بصورت دیگر پانی سے استنجا ہی فرض ہے۔ نیز خواتین کے لیے پیشاب کے بعد پانی سے استنجا لازمی ہے۔ [الغفہ ۱/۳۲۵، روضة الطالبین فرع ۱/۲۲۱]

{3} شافعیہ: بول و براز میں سے صرف اسی قدر معاف ہے جسے درمیانی بصارت والی آنکھ سے دیکھا نہ جاسکے، مثلاً پیشاب کی چیھنٹ یا کھٹی وغیرہ کے ذریعے لگنے والی نجاست۔ اسی طرح شرعی طریقے کے مطابق استنجا کرنے کے بعد باقی ماندہ معمولی اثر بھی اسی شخص کے لیے معاف ہے، اگرچہ اسے پسینہ آجائے۔ البتہ یہی اثر کسی دوسرے شخص کو لگ جائے تو دھونا ضروری ہے۔

{4} حنابلہ: بول و براز میں سے ذرہ بھر بھی معاف نہیں۔ البتہ پوری شرعی تعداد اور مکمل صفائی سے پتھر کے ساتھ استنجا کرنے کے بعد باقی ماندہ اثر معاف ہے۔ [کشاف الفناع ۲/۲۹]

{5} اہل ظاہر: انسانی بساط کی حد تک نجاست سے پاکیزگی حاصل کرنا فرض ہے اور اس میں کوئی رعایت نہیں۔ [المحلی

شرح المحلی ۱/۴۰۱ ط: إحياء التراث العربی بیروت]

{6} ابن تیمیہ: بدن، لباس یا فرش کے کسی حصے پر نجاست لگنے کا پتہ ہو لیکن وہ جگہ معلوم نہ ہو سکے تو اس حد تک دھونا چاہیے کہ نجاست کے دھل جانے کا یقین ہو۔ [فتاویٰ: ۵۸۲/۲۱] اگر میدان یا گھر میں کسی جگہ نجاست ہونے کا علم ہو، لیکن (سوکھ کر گندگی کا اثر ناپید ہونے کی وجہ سے) وہ نجس جگہ متعین نہ ہو سکے تو اس میدان یا گھر میں کہیں بھی نماز پڑھنا درست ہے۔ [فتاویٰ ۲۱/۷۸]

{7} معاصر فقہاء: بول و براز وغیرہ شرمگاہوں سے نکلنے والی کسی بھی نجاست میں کوئی رعایت نہیں۔ [فتاویٰ اللجنۃ

الدائمة للبحوث الإسلامية ۵/۳۶۳]

## بحث {2}: حیض کا خون

رسول اللہ ﷺ نے کپڑے سے حیض کے خون کو دھونے کا طریقہ یوں بیان فرمایا: ”فلتقرصه ثم لتنضحه بماء ثم لتصل فيه“ [بخاری، کتاب الحيض باب ۹ غسل دم الحيض ح: ۷۰۳ عن أسماء ۱/۴۸۸] ”اسے کھرچ لے، پھر پانی سے دھولے، پھر اسے پہن کر نماز پڑھ سکتی ہے۔“ ایک روایت میں ہے: ”ثم انضحي في سائر ثوبك“ [سنن الدارمی، الطهارة، باب ۸۳، ح: ۷۷۲ ۱/۲۱۸] ”پھر بقیہ پورے کپڑے پر پانی ڈالو۔“ (یعنی اکاسا دھولو)

امہات المؤمنینؓ (اسی حکم کے تحت) دھونے کے بعد ”تنضح علی سائرہ ثم تصلی فیہ“ [بخاری، الحيض باب ۹، ح: ۳۰۸]



دیکھیے اس سے پہلی حدیث [بخاری ج: ۳۰۸] میں انہوں نے رگڑنے کے ساتھ ”دھونے“ کی وضاحت کرنے کے بعد اس میں ”نماز ادا کرنے“ کا بیان کیا ہے۔ معلوم ہوا کہ جس کپڑے میں نماز پڑھنا ہوتا اسے ضرور دھولیا کرتی تھیں۔ [فتح الباری ۱/۴۹۲]

**دوسرا جواب:** صرف ایک قطرہ خون معاف ہے دھوئے بغیر بھی نماز درست ہوتی ہے۔ آپ نے اسے لعاب کے ذریعے پاک کرنے کا ارادہ نہیں کیا، صرف اس کی ظاہری شکل کو مٹایا ہے۔ پس وہ جگہ بدستور نجس رہے گی، لیکن قلت کی وجہ سے معاف ہوگی۔ مرعی الکرمی: خون کی تھوڑی سی مقدار معاف ہے، کیونکہ لعاب دہن اسے پاک نہیں کر سکتا اور ایسا کرنے سے ناخن بھی نجس ہو جاتا ہے۔ [منار السبیل] البانی نے بھی اسے ”واضح“ قرار دیا ہے۔ [إرواء الغلیل ۱/۱۹۸]

**تیسرا جواب:** یہ روایت موقوف ہونے کی وجہ سے حجت نہیں بن سکتی۔ [المجموع ۱/۹۷، المحلی ۱/۱۴۹]

**چوتھا جواب:** غالباً آپ نے اس طرح خون کا اثر مٹایا ہے، بعد میں اسے دھولیا ہے۔ [نبیل الأوطار]

راقم الحروف کی نظر میں پہلا جواب درست ہے۔ معاذہ کے سوال پر ام المؤمنینؓ نے حیض کا خون دھونے کا طریقہ بیان کرنے کے بعد کہا: ”ولقد كنت أحیض عند رسول الله ﷺ ثلاث حیض جميعا لا أغسل لی ثوباً“ [أبو داؤد: تطہارة، باب ۱۳۲ المرأة تغسل ثوبها..... ج: ۲۵۷/۱ ۲۵۳] ”دور نبوی میں ہمیں تین تین دفعہ حیض کے ایام گزرنے تک کپڑا دھونے کی نوبت نہیں آتی تھی۔“ یعنی آپ اسے کپڑے کو خون سے بچائے رکھنے کی احتیاطی تدبیر کی ترغیب دے رہی ہیں۔ نیز اسی زیر بحث روایت میں حیض کے لیے صرف ایک کپڑا (مخصوص) ہونے کی وضاحت بھی ہے۔ [بخاری ج: ۲۱۲، أبو داؤد ج: ۳۵۸] پھر ایک حدیث میں اس ”تھوڑے مقدار“ کی وضاحت آئی ہے: ”ثم تری فیہ قطرة من دم فتصعقه.....“ [أبو داؤد طہارة ج: ۳۶۴ عنہا] ”پھر اس میں خون کا صرف ایک قطرہ دیکھتی.....“

ان احادیث سے واضح ہوا کہ جس کپڑے کو ”پانی سے دھونے“ کے بجائے ”غیر شرعی طریقے“ پر صاف کرنے کی کوشش کا ذکر ہے وہ صرف خاص نسوانی ایام میں پہننے کے کپڑے پر صرف ایک قطرہ خون لگنے کی صورت میں کبھی روا رکھتی تھیں۔

دریں صورت اس کپڑے میں نماز ادا کرنا ممکن نہیں، کیونکہ یہ وہی کپڑا ہے جسے تین تین حیض گزرنے تک دھونے کی ضرورت محسوس نہ کرتی تھیں۔ یعنی دوران حیض روئی وغیرہ استعمال کر کے اس کپڑے کو خون لگنے سے بچاتیں، پھر پاک ہو کر غسل کرنے کے بعد دوسرا پاک صاف لباس زیب تن کرتی تھیں اور اس مخصوص کپڑے کو اگلی بار استعمال کے لیے سنبھال رکھتی تھیں۔ واللہ أعلم

اگر اسی زیر بحث روایت سے عام استعمال کا کپڑا ہی مراد لیا جائے تو اسے تین تین ماہ تک دھوئے بغیر پہنے رکھنا لازم آئے گا۔ حالانکہ ام المؤمنینؓ کے بارے میں ایسا تصور اہل ایمان کے لیے بہت مشکل ہے۔ ہاں اس روایت سے ام المؤمنینؓ کے دشمنوں کو بہت خوشی ہوگی۔

حیض

۱۶/۴

لکل

مصنف

اغتنس

”جتنے“

باندھ

لہ: إذ

مسند

ہے۔ آ

بشرطیکہ

ہے۔ ہا

[الفقہ

کے لے

### بحث {3}: استحاضہ

رسول اللہ ﷺ نے استحاضہ والی عورت کو تلقین کی: ”فإذا ذهب قدرها فاغسلي عنك الدم واصلی“ [بخاری، حیض، باب ۸ ح: ۳۰۶ فی قصة فاطمة بنت أبي حبيش ۱/۴۸۷، وباب ۲۸، ح: ۱۰۳۳۱/۱، مسلم، حیض، ح: ۴۲/۴] ”جب حیض کی مدت گزر جائے تو استحاضہ کے خون کو دوہر کر نماز پڑھ لو۔“ دوسری روایت میں ہے: ”ثم اغتسلي وتوضئي لكل صلاة وإن قطر الدم على الحصير“ [ابن ماجه، الطهارة، باب فی المستحاضة التي ح: ۶۲۳ عن عائشة ۱/۲۰۴، مصنف ابن أبي شيبة ۱/۱۵۰ وضعفه الألبانی] ”پھر غسل کر اور ہر نماز کے لیے الگ وضو کیا کر، اگرچہ خون پورے پر نیچے۔“

رسول اللہ ﷺ نے استحاضہ والی کو حکم دیا: ”دعی قدر تلك الأيام والليالي التي كنت تحيضين فيها ثم اغتسلي واستشفي واصلی“ [نسائی کتاب الحيض باب المرأة يكون لها أياما معلومة..... عن أم سلمة ۱/۱۸۲] ”جتنے دن اور راتیں تجھے حیض آتا تھا، اتنی مدت نماز چھوڑ دو، پھر غسل کر اور لنگوٹ باندھ کر نماز پڑھو۔“

سیوطی: استشفی کے معنی یہ ہیں کہ شرمگاہ میں روئی ٹھونسنے کے بعد چوڑا سا کپڑا لپیٹ لے اور اس کے دونوں کناروں کو باندھ لے تاکہ خون کا بہنا رک جائے۔ [زهر الربی علی المحتبی ۱/۱۸۲] دوسری روایت میں ہے: ”احتشی كرسفا“ قالت له: إنه أشد من ذلك، إني أتج ثجاً. قال ﷺ: ”تلجمي.....“ [ابن ماجه، الطهارة، باب ۱۱۷ فی البكر إذا ابتدئت مستحاضة..... ح: ۶۲۷/۱ ۲۰۵] ”فرمایا: ”کپاس بھر دو۔“ اس نے عرض کیا: یہ اس طرح تھمنے والا نہیں، میرا خون خوب بہتا ہے۔ آپ ﷺ نے فرمایا: ”لنگوٹ کس لو.....“

### بحث {4}: سلسلس الاحداث

{1} مالکیہ: بیماری کی وجہ سے بے اختیار نکلنے رہنے والا پیشاب، مذی، منی یا پاخانہ مشقت و مجبوری کی بنا پر معاف ہے۔ بشرطیکہ یہ خروج بلا ناغہ ہو، اسی طرح بواسیر کی تری جو جسم یا لباس کو لگتی رہے معاف ہے۔ لیکن ہاتھ یا آستین کو لگے تو دھونا واجب ہے۔ ہاں غیر اختیاری طور پر ہاتھ بار بار لگتا رہے تو معاف ہوگا۔

{2} شافعیہ: بیماری کی وجہ سے جاری رہنے والا پیشاب اور استحاضہ کا خون معاف ہے۔

{3} حنابلہ: نیز تھوڑا سا سلس البول اور استحاضہ کا تھوڑا سا خون بھی معاف ہے، بشرطیکہ امکانی حد تک احتیاط برتی جائے

[الفقه ۱/۳۲۸، الانصاف ۲/۲۰]

{4} ظاہریہ: سلس البول والے پر لازم ہے کہ حسب استطاعت و بلا مشقت نجاست زدہ جگہوں کو دھونے کے بعد ہر نماز

کے لیے نیا وضو کرے، خواہ فرض ہو یا نفل۔ نیز وقت نماز کے بالکل قریب وضو کرے۔ [فتاوی الاذھر، سلس البول عذر]



{5} ابن العمامہ: کپڑے، پٹی وغیرہ پر لگا ہوا پیشاب، سلس البول کے مریض کے لیے آگلی ایک نماز کی خاطر معاف ہے۔ لیکن دوسری نماز کے لیے ممکنہ حد تک نجاست کو دھونا یا سکھا کر پٹی تبدیل کرنا واجب ہے۔ اسی طرح استحاضہ والی کو بھی ضروری ہے کہ روئی، بنگوٹ وغیرہ کے ذریعے خون سے جسم اور لباس کو بچائے، اگر روئی وغیرہ بھرنے میں تکلیف ہو تو لگنے والا خون معاف ہے، اگر چیز زیادہ مقدار میں ہو۔ [فتاویٰ الفقہیۃ الکبریٰ باب شروط الصلاة]

{6} معاصر فقہاء: پیشاب کے بعد قطرے نکلتے ہوں تو ہر بار اسے دھو کر استنجا کرنا واجب ہے۔ [الملحنة ۵/۳۸۶]

### بحث {5}: عام جسمانی خون

{1} احناف: جس قدر جسم سے خون کا نکلنا ناقض وضو نہیں (اتاقم جو جلد پر نہ بہ سکے) وہ معاف ہے۔ ابوحنیفہ، ابو یوسف: اگر خون آلود کپڑے کے سوا ستر ڈھانپنے کی کوئی چیز نہ ملے اور اسے صاف کرنا ممکن نہ ہو تو اختیار ہے کہ وہی کپڑا پہن کر نماز پڑھے یا کپڑے اتار کر پڑھے۔  
{2} مالکیہ: علاج اور مرہم پٹی کرنے والے ڈاکٹر اور معالج کے لیے تھوڑا سا خون معاف ہے، اور ان کے لیے مستحب ہے کہ نماز کے لیے الگ پاک کپڑے کا انتظام رکھیں۔

اسی طرح سینگی لگانے کے بعد خون کی جگہ دھونے کے بجائے پونچھ لیا جائے تو زخم کے ٹھیک ہونے تک معاف ہے۔  
{3} شافعیہ: انتہائی قلیل مقدار میں خون جو آنکھ سے نظر نہ آئے، معاف ہے، اگرچہ کسی اور انسان یا حیوان کا خون بھی اپنے خون سے مل جائے۔ البتہ کتے اور سؤر کے خون یا کسی اور رطوبت میں بالکل معافی نہیں۔

{4} حنابلہ، معاصر فقہاء: انسان، حلال جانور یا حرام لیکن پاک جانور (مثلاً بلی) کے جسمانی زخم سے نکلنے والا تھوڑا سا خون انسانی بدن، لباس یا نماز کی جگہ پر معاف ہے۔ کھانے پینے میں کوئی معافی نہیں۔ اسی طرح کسی انسان یا حیوان کی شرمگاہ سے نکلے ہوئے خون میں بالکل معافی نہیں۔ [الملحنة ۵/۳۶۳]

### بحث {6}: الٹی (قے) اور متلی

”إن رسول الله ﷺ قاء ففوضاً“ ثوبان ؓ: ”صدق، أنا صببت له وضوءاً“ [ترمذی طہارة باب ۶۴ ح: ۸۷] وقال: أصح شيء في الباب، ألباني: صحيح [ابو الدرء ؓ] کی حدیث ”بیشک رسول اللہ ﷺ نے الٹی کی پھر وضو کیا۔“ کے بارے میں خادم نبوی ثوبان ؓ سے پوچھا گیا تو کہا: ”درست ہے، میں نے خود آپ ﷺ پر وضو کا پانی ڈالا تھا۔“  
”العائد في هبته كالعائد في قيته“ [بخاری هبة باب ۳۰ ح: ۲۶۲۱ عن ابن عباس ؓ ۵/۲۷۷] ”ہبہ کر کے واپس لوٹانے والا الٹی کر کے دوبارہ چائے والے کی طرح ہے۔“ ”قادة“: ”ہم الٹی کو حرام ہی سمجھتے ہیں۔“ [أبو داؤد بیوع باب ۸۱ ۳/۸۰۸]

- {1} مالکیہ: الصدید (خون آلود پیپ) اور قیح (پیپ) میں درہم بغلی (نچر کے گٹھنے پر موجود داغ) کی مقدار معاف ہے۔ خواہ یہ پیپ انسان کا اپنا ہو یا دوسرے سے لگا ہو۔ حتیٰ کہ کتے یا خنزیر کا پیپ بھی اسی مقدار میں معاف ہے۔
- {2} شافعیہ: دونوں قسم کی پیپ کے علاوہ زخموں سے رسنے والا پانی بھی معاف ہے، اگرچہ بدبودار ہو۔
- {3} حنابلہ: انسان، حلال جانور یا لمبی کی تھوڑی سی پیپ اور زخموں سے رسنے والا مواد بدن، لباس اور جگے پر معاف ہے۔ لیکن بول و براز اور بیٹ کی قسم میں کوئی معافی نہیں۔

### بحث {7}: سوئے ہوئے منہ سے بہنے والی رطوبت

- ”تحشاً رجل عند النبی ﷺ فقال: ”كف عنا جشاءك، فإن أكثرهم شعافي الدنيا أطولهم جوعاً يوم القيامة“ [ترمذی القیامۃ باب ۳۷ عن ابن عمر رضی اللہ عنہما قال: غریب، حسنه الألبانی، ابن ماجه اطعمه ۱۱۱۱/۲] ”ایک شخص نے نبی ﷺ کی مجلس میں ڈکار مارا تو آپ ﷺ نے فرمایا: ”ہمارے ہاں ڈکار مارنے سے باز رہو، بیشک جو دنیا میں سب سے زیادہ سیر ہو کر کھایا کرتا ہو اسے روز آخرت سب سے زیادہ بھوک لگے گی۔“
- {1} مالکیہ، شافعیہ: معدے سے نکلنے والا پانی زرد ہو اور کسی بیماری کی وجہ سے نکلتا رہتا ہو تو مجبوری کی وجہ سے معاف ہے۔ لیکن کبھی کبھار نکلے تو (عدم مشقت کی وجہ سے) نجس ہی شمار ہوگا۔
- {2} حنابلہ: منہ سے بہنے والی رال، معدے سے اٹھنے والا بخار اور بلغم بھی پاک ہے۔ اگرچہ زرد ہو، خواہ سر سے اترے یا معدے یا سینے سے نکلے۔

### بحث {8}: زخْم، پھوڑے، پھنسی اور فاسورگی رطوبت

- {1} مالکیہ: ایسی رطوبتیں معاف ہیں، اگرچہ خود بخود بہ نکلیں یا نچوڑنے پر نکل جائیں۔ اگر ایک ہی پھوڑا ہو اور اسے بلا ضرورت نچوڑ دیا جائے تو اس کی رطوبت میں سے صرف ایک درہم کی مقدار معاف ہے، زائد ہو تو دھونا پڑے گا۔
- {2} شافعیہ: یہ رطوبتیں اس صورت میں معاف ہیں جب خود بخود بہ کر بدن یا لباس کو لگیں۔ اگر اسے نچوڑا جائے یا اس سے آلودہ کپڑا اٹھا رکھا ہو یا ایسا کپڑا بچھایا جائے تو اس میں سے صرف تھوڑی سی مقدار معاف ہے۔
- مالکیہ، شافعیہ: گودنے (یعنی جلد میں سرنج کے ذریعے سرمہ وغیرہ بھرنے) کا نشان بھی معاف ہے !!

”لعن الله الواشمات والمستوشمات.....“ [بخاری لباس باب ۸۲ ح: ۵۹۳۱ عن ابن مسعود رضی اللہ عنہ، مسلم

لباس ح: ۱۱۹] ”رسول اللہ ﷺ نے فرمایا: ”جلد میں گود کر سرمہ بھرنے والی اور بھروانے والیوں..... پر اللہ کی لعنت ہو۔“

رسول اللہ ﷺ کی طرف سے لعنت کی بددعا کے بعد کسی فقیہ کے لیے معافی کا کوئی موقع نہیں۔ واللہ أعلم

## فصل ثالث: بیرونی نجاستیں اور ان کے اثرات

### بحث {1}: وضو اور غسل کا استعمال شدہ پانی

ابو حنیفہ ؒ: ”خرج علينا رسول الله ﷺ بالهاجرة فأتى بوضوء فتوضأ فجعل الناس يأخذون من فضل وضوئه فيتمسحون به، فصلى النبي ﷺ الظهر ركعتين والعصر ركعتين وبين يديه عنزة“ [بخاری، الوضوء، باب ٤٠ استعمال فضل وضوء الناس ح: ١٨٧ مع الفتح ٣٥٣/١] ”ہمارے ہاں دوپہر کو رسول اللہ ﷺ تشریف لائے، آپ کو وضو کا پانی پیش کیا گیا، آپ نے وضو کیا تو لوگ آپ کے وضو کا مبارک پانی لے کر اپنے جسموں پر ملنے لگے۔ پھر نبی کریم ﷺ نے ظہر کی دو رکعتیں اور عصر کی دو رکعتیں پڑھائیں، جبکہ آپ کے سامنے (بطور سترہ) لاٹھی (گاڑ دی گئی) تھی۔“

جابر بن عبد اللہ ؓ: ”جاء رسول الله ﷺ يعودني وأنا مريض لا أعقل فتوضأ وصب علي من وضوئه فأفقت.....“ [بخاری وضوء باب ٤٤ صب النبي ﷺ وضوءه على مغمى عليه ح: ١٩٤ الفتح ٣٦٠/١] ”رسول اللہ ﷺ میری عیادت کے لیے تشریف لائے جبکہ میں بیماری سے ہوش کھو بیٹھا تھا، آپ ﷺ نے وضو کیا اور اپنے وضو کا پانی مجھ پر چھڑکایا، تب مجھے ہوش آیا.....“

{1} احناف: فرض وضو و غسل میں استعمال کردہ پانی نجاست غلیظہ ہے، مگر پانی میں اس کے ٹپکنے کا اثر واضح نہ ہو تو معاف ہے۔

{2} جمہور: یہ استعمال شدہ پانی نجس نہیں ہے، کیونکہ متعدد احادیث اس کے پاک ہونے پر دلالت کرتی ہیں۔

لیکن اس کے دوبارہ وضو اور غسل میں استعمال کرنے میں اختلاف ہے، کیونکہ پانی کی تنگی میں ایک ہی پانی کو باری باری وضو وغیرہ میں استعمال کرنے کا ثبوت نہیں ہے۔

### بحث {2}: غسل میت کا استعمال شدہ پانی

”ليس عليكم في غسل ميتكم غسل إذا غسلتموه فإن ميتكم ليس بنجس، فحسبكم أن تغسلوا أيدىكم“ [حاکم ٣٨٦/١، بیہقی ٣٩٨/٣ عن ابن عباس ؓ وحسنه الألبانی الحناظر ص ٥٤] ”تم پر اپنے (مسلمان) میت کو غسل دینے پر غسل فرض نہیں، کیونکہ تمہارا میت پلید نہیں ہے، پس تمہارے لیے ہاتھوں کا دھونا کافی ہے۔“

البانی: اس حدیث کی روشنی میں ”من غسل ميتا فليغتسل“ [أبو داؤد حناظر ٣٩ ٥١١/٣، الترمذی حناظر ١٧ عن

أبي هريرة ؓ وحسنه] مستحب رہ جاتا ہے۔ [أحكام الحناظر ص ٥٣]

{1} احناف: میت کو غسل دیتے ہوئے لگنے والی چھینٹیں معاف ہیں۔ شہید کا خون صرف اسی کے حق میں معاف ہے۔

{2} حنابلہ: شہید کا خون بالکل معاف ہے، اگرچہ زیادہ ہو۔

**بحث {3}: خون چوسنے والے حشرات جیسے پوسو، کھٹل، مچھر اور جویں وغیرہ**  
 ”إذا وقع الذباب في إناء أحدكم فليغمسه ثم ليخرجه، فإن في أحد جناحيه داءٌ وفي الآخر شفاءٌ“  
 [بخاری بدء الخلق باب ۱۷، طب باب ۵۸] ”جب برتن میں مکھی گرے تو اسے ڈبو کر نکال پھینکو، بیشک اس کے ایک پر میں بیماری اور دوسرے میں شفا ہوتی ہے۔“ مکھی کے مسئلے میں اتفاق ہے۔ البتہ خون چوسنے والے حشرات کے بارے میں مختلف اقوال ہیں:

- {1} احناف، شافعیہ: ان حشرات کا خون معاف ہے اگرچہ اس کی مقدار (درہم سے) زیادہ ہو۔
- {2} مالکیہ: ایسے حشرات کا خون ایک درہم سے کم مقدار میں معاف ہے۔ زیادہ ہو تو دھونا ضروری ہے۔
- {3} حنابلہ: ان حشرات کی طرح ہر ایسے جاندار کا خون بھی پاک ہے جس میں مسفوح (بننے والا) خون نہ ہو۔
- {4} ظاہریہ: ہر قسم کا خون نجس ہے خواہ اس جاندار میں بننے والا خون ہو یا نہ ہو۔ [الفقہ، المحلی]

### بحث {4}: بچگانہ کپڑے

”رسول اللہ ﷺ اپنی نواسی امامت بنت زینب رضی اللہ عنہا کو اٹھا کر نماز پڑھتے تھے، جب سجدہ کرنا ہوتا تو اسے نیچے رکھ دیتے اور جب اٹھنا ہوتا تو اسے بھی اٹھا لیتے۔“ [بخاری الصلاة باب ۱۰۶ ح: ۵۱۶ عن أبي قتادة رضى الله عنه ۳/۷۰۳، مسلم، المساجد] یہ مسجد میں امامت کا واقعہ ہے۔ [بخاری، المساجد باب جواز حمل الصبيان في الصلاة، مسلم، المساجد عن أبي قتادة رضى الله عنه]

حنفیہ، شافعیہ، حنابلہ اور جمہور: بچوں، قصائیوں بلکہ کافروں کے کپڑوں کا بھی اصلی حکم پاکیزگی ہے، جب تک ان میں نجاست کا اثر نہ پایا جائے۔ البتہ جس شخص کے بدن یا لباس پر ایسی نجاست لگے یا اٹھائے جس کی شریعت میں رعایت نہیں تو اس کی نماز درست نہیں، کیونکہ نماز کی درستی کے لیے نجاست سے بچنا ضروری ہے۔ [الانصاف ۲/۲۸۰، سبل السلام ۱/۲۱۸]

**تنبیہ:** مسلمان خواتین کو چاہیے کہ بچے کو مسجد کی طرف روانہ کرنے سے پہلے اس سے قضائے حاجت کرائیں، اس کے کپڑوں کو چیک کر کے پاکیزگی کی تسلی کر لیں اور مسجد میں خاموش رہنے کی تلقین کریں۔ امامت رضی اللہ عنہا، حسن رضى الله عنه، حسین رضى الله عنه وغیرہ کے بارے میں ان کی جلیل القدر ماؤں رضی اللہ عنہما سے متعلق ان آداب کا اہتمام کرنے کے سوا کوئی تصور نہیں کیا جاسکتا۔

### بحث {5}: گافروں کے کپڑے

اللہ پاک کا فرمان ہے: ﴿اليوم أحل لكم الطيبات..... والمحصنت من الذين أوتوا الكتاب من قبلكم﴾ [المائدة/۵] اگر یہود و نصاریٰ کا جسم اور لباس پلید ہوتا تو ان کی عورتوں سے شادی جائز نہ ہوتی۔ جبکہ اس کی اجازت دی گئی ہے۔ ہاں ﴿إنما المشركون نجس.....﴾ [التوبة/۲۸] میں مشرکین کو ”نجس“ قرار دے کر انہیں مسجد حرام کے نزدیک آنے سے منع کیا گیا ہے۔ عام دلائل کی رو سے اہل علم نے اس سے ”نجاست اعتقادی“ مراد لیا ہے، نجاست حسی نہیں۔

”نبی کریم ﷺ نے دائرہ اسلام میں داخل ہونے پر غسل کرنے کا حکم فرمایا۔“ [ترمذی الطہارۃ باب ما ذکر فی الاغتسال عند ما یسلم الرجل عن قیس بن عاصم ؓ وقال: حدیث حسن، نسائی، الطہارۃ باب ذکر ما یوجب الغسل وما لا یوجبہ، صححہ الالبانی صحیح ترمذی ح: ۶۹۵، صحیح نسائی ح: ۱۸۸]

ترمذی: اہل علم نو مسلم کے لیے غسل کرنا اور کپڑے دھونا ”مستحب“ سمجھتے ہیں۔ کیونکہ یہ حکم صرف قیس بن عاصم ؓ کے لیے ثابت ہے۔ ”واجب“ ہوتا تو بکثرت روایتیں ہوتیں۔ اس سے معلوم ہوا کہ کافروں کے کپڑے بھی شرعاً پاک شمار ہوں گے۔

{1} احناف، شافعیہ، سفیان ثوری: کافروں کے زیر استعمال کپڑے پاک ہیں۔ انہیں پہن کر نماز پڑھنا جائز ہے۔

{2} ابوحنیفہ، شافعی، مالک: جواز کے باوجود کافروں کا لباس خصوصاً جسم سے لگنے والا کپڑا پہن کر نماز پڑھنا مکروہ ہے۔ شلو، پاجامے اور تہبند میں زیادہ کراہت ہے۔

{3} ابو یوسف: ظاہراً کوئی نجاست نہ ہونے کی صورت میں (تمام کپڑوں میں) بلا کراہت نماز جائز ہے۔

{4} مالک، اسحاق: کافروں کا کوئی بھی کپڑا ہو دھو کر پاک کیے بغیر ان میں نماز درست نہیں ہوتی۔

مالک: دھوئے بغیر نماز پڑھنے کے بعد کافر کا کپڑا ہونا پتہ چلے تو نماز کا وقت جب تک باقی ہو دھو کر نماز پڑھنا ضروری ہے۔ اگر نماز کا وقت گزر چکا ہو تو دہرانا نہیں چاہیے۔ [الأوسط لابن المنذر ۲/ ۴۸۰]

**تنبیہ:** شرعی دلائل کی رو سے پاکیزگی کو ترجیح دینے کے باوجود لنڈے کپڑوں کو خاص اہتمام سے دھو کر ہی پہن لیا جائے۔ کیونکہ ان میں جراثیم اور دیگر ضرر رساں کیمیائی مواد بھی ہو سکتے ہیں۔ واللہ أعلم

### بحث {6}: نجاست کا بھاپ، دھواں اور راکھ

{1} احناف: نجاست کا بھاپ، دھواں اور راکھ سب پاک شمار ہوتے ہیں۔ وجہ یہ ہے کہ اکثر علاقوں میں گندی چیزوں کو جلا کر اس میں روٹی پکاتے ہیں۔ اگر اس پر نجاست کا حکم لگا یا جائے تو روٹیوں پر بھی یہی حکم لگ جائے گا۔

اسی طرح اگر سکھانے کے لیے پھیلانے گئے کپڑوں پر نجاست آلود ہوا لگے تو بھی معاف ہے۔ ہاں اگر ہوا کے ذریعے پہنچنے والی نجاست کا اثر کپڑوں پر ظاہر ہو تو اسے دھونا واجب ہے۔

{2} شافعیہ: نجاست کا دھواں معاف ہے اور آگ کے اثر سے نکلنے والے نجس بھاپ کی بھی تھوڑی سی مقدار معاف ہے۔ اسی طرح نجاست کی راکھ میں کچی ہوئی روٹی بھی پاک ہے، اگرچہ کچھ راکھ اس سے چٹ جائے۔

{3} حنابلہ: نجاست کے دھواں، بھاپ اور نجاست آلود گردوغبار میں سے تھوڑی سی مقدار معاف ہے، جب تک پاک چیز پر اس کا اثر ظاہر نہ ہو جائے۔



میں گیلی شکل میں ہو، بشرطیکہ کچھ پر نجاست (کی صفات) کا غلبہ نہ ہو، ورنہ دھونا واجب ہے۔ ہاں راستوں کے خشک ہو جانے کے بعد کوئی معافی نہیں، کیونکہ مشقت ختم ہو جاتی ہے۔

{3} احمد: اگر پانی میں نجاست کی کوئی علامت نہ ہو تو اس کے بارے میں پوچھنا ضروری نہیں بلکہ ”مکروہ“ ہے۔

[فتاویٰ: ۵۷/۲۱] یعنی پانی اصلاً پاک ہے جب تک اس میں نجاست کے اثرات ظاہر نہ ہوں۔

{4} شافعیہ: اگر کچھ کے نجاست آلود ہونے کا یقین نہ ہو بلکہ صرف گمان ہو تو صحیح تر قول کے مطابق اسے پاک تصور کیا

جائے گا۔ اگر نجاست کا گمان بھی نہ ہو تو یقینی طور پر پاک ہے۔ اسی طرح پر نالے سے گرنے والا پانی بھی پاک ہے، اگرچہ اس کے نجاست زدہ ہونے کا گمان ہو۔

{5} ابن تیمیہ: راستے کی کچھ میں نجاست شامل ہونے کا یقین ہو تو تھوڑی سی مقدار معاف ہے۔ [فتاویٰ ۴۸۲/۲۱]

### بحث {9}: ٹھوس ہموار چھیز پر نجاست کا اثر

رسول اللہ ﷺ نے فرمایا: ”اذا ولغ الكلب في ابناء أحدكم فليرقه ثم ليغسله سبع مرار“ [مسلم طہارۃ

ح: ۸۹ عن ابی ہریرۃ ؓ ۱۸۲/۳] ”اولاھن بالتراہ“ [مسلم طہارۃ ح: ۹۱ عنہ ؓ] ”جب کتا تمہارے برتن میں منہ ڈالے تو اسے سات بار دھولو۔“ ”پہلی دفعہ مٹی سے مانجھ لو۔“

{1} حنابلہ: ٹھوس ملائم چیز مثلاً تلوار پر لگا ہوا خون پونچھنے پر پاک ہو جائے گا، اگرچہ اسے دھویا نہ جائے۔ اسی لیے صحابہ

کرام ؓ جہاد وغیرہ میں اسلوں کی دھلائی کا اہتمام نہیں کرتے تھے۔ (یعنی مذکورہ حدیث کتے کے ساتھ خاص ہے۔)

{2} شافعیہ: پونچھنے سے پاک نہیں ہوتا بلکہ دھونا ضروری ہے۔ [الفقہ ۱/۲۶۱] یونکہ آپ ﷺ نے کتے کے جھوٹے کو

گرانے کے بعد مٹی سے مانجھنے پر اکتفا نہیں کیا، بلکہ مزید دھونے کا حکم دیا۔

پہلا قول راجح ہے، کیونکہ حدیث کتے سے مخصوص ہے۔ شافعی خود بھی ہر نجس کو سات بار دھونا ضروری نہیں سمجھتے۔ واللہ أعلم

### بحث {10}: اگر پاک کپڑا نہ ملے

{1} ابو حنیفہ، ابو یوسف: اگر مجبوری میں پاک کپڑا نہ مل سکے تو خون آلود کپڑا پہن کر نماز پڑھی جاسکتی ہے۔ خواہ خون کتنا ہی

زیادہ ہو۔ اگر کپڑوں کے بغیر نماز پڑھ لے تو بھی درست ہے۔ (دیگر نجاست غلیظہ کی صورت میں اتار کر ہی پڑھنا چاہیے۔)

{2} مالک، المزنی، محمد شیبانی: اسی نجس کپڑے میں نماز پڑھنا چاہیے۔ یعنی ستر ڈھانپنا پاکیزگی سے زیادہ ضروری ہے۔

{3} شافعی، ابو ثور: اسے کپڑوں کے بغیر نماز ادا کرنا چاہیے۔ یعنی حصول طہارت ستر ڈھانپنے سے زیادہ اہم ہے۔

### بحث {11}: دو کپڑوں میں سے پاک کو پہچان نہ ہو سکے

{1} مالکیہ: دو کپڑوں میں سے ایک پاک ہو دوسرا نجس، لیکن پاک کی پہچان دشوار ہو جائے تو اجتہاد سے ایک کپڑے میں نماز ادا کرے۔ پھر نماز کے وقت میں پتہ چلے تو دہرا نا واجب ہے۔

ابن المنذر: جس کپڑے کو پاک سمجھے اسی میں نماز ادا کرے، انسان خفیہ چیزوں کا ذمہ دار نہیں۔ جب اپنی ذمہ داری پوری کر لی تو اسے نماز دہرانے کا حکم نہیں ہونا چاہیے۔ یہ مسئلہ دو صورتوں سے خالی نہیں: اگر اس نے شرعی حکم کے مطابق نماز شروع کی ہے تو نماز دہرانے کا حکم نہیں ہونا چاہیے۔ اگر نماز شروع کرتے ہوئے کوتاہی کی ہے تو نماز کا وقت باقی ہو یا نہ ہو بہر حال نماز دہرانے کا حکم ملنا چاہیے۔ [الأوسط ۲/۶۶۷، الشرح الكبير ۱/۴۷۷]

{2} شافعی: انسان کو اجتہاد سے کام لینا چاہیے، پھر جسے پاک تصور کرے اسی کو پہن کر نماز پڑھے۔

{3} ابو ثور، حرنی: کوئی بھی کپڑا نہ پہنے، بلکہ ننگا ہو کر نماز ادا کرے۔

{4} عبد الملك المباحثون: ایک کپڑا پہن کر نماز پڑھے، پھر دوسرا پہن کر نماز کو دہرائے۔

اس مسئلے میں شافعی کا نظریہ درست محسوس ہوتا ہے۔ واللہ أعلم

### بحث {12}: دورانِ نماز گھبراہٹ سے

{1} ابو حنیفہ: اگر کوئی مسافر (پاک) کپڑا نہ پا کر ننگے نماز پڑھ رہا ہو پھر نماز کے دوران کپڑا ملے تو اس کی نماز باطل ہو جائے

گی، اسے کپڑے پہن کر نئے سرے سے نماز پڑھنا چاہیے۔

{2} ابو یوسف و محمد: اسے بغیر کپڑوں کے اپنی نماز مکمل کرنا چاہیے۔

{3} شافعی: اسے دوران نماز کپڑے سے ستر ڈھانپ کر بقایا نماز پڑھ لینا چاہیے۔

تیسرا قول راجح معلوم ہوتا ہے، کیونکہ نماز کے شرعی احکام سے متعلق کچھ حرکت سے نماز باطل نہیں ہوتی۔ واللہ أعلم

### فصل رابع: گھیلا پاؤں خشک نجس کارپٹ پر رکھے تو کیا حکم ہے؟

#### بحث {1}: نمازی کے لیے پاگیزگی کا حکم

مطلب (۱): حکمی و شرعی طہارت: مکہ سے مدینہ لوٹتے ہوئے نماز عصر کی تاخیر کے خوف سے صحابہ نے جلد

بازی میں وضو کیا۔ رسول اللہ ﷺ وہاں پہنچے تو ان کی ایڑیوں پر پانی نہ لگنے کا نشان واضح تھا، اسے دیکھ کر رسول اکرم ﷺ نے فرمایا:

”ویل للأعقاب من النار“ [موطأ طہارة، العمل فی الرضوء، بخاری وضوء، باب غسل الرجلین، و باب غسل الأعقاب

، مسلم طہارة عن عائشة رضی اللہ عنہا و عبد اللہ بن عمرو رضی اللہ عنہما و أبی ہریرة رضی اللہ عنہ] ”ایڑیوں کے لیے جہنم کی وادی ویل ہے۔“ ”ویل

للأعقاب و بطون الأقدام من النار“ [الترمذی، طہارة باب ویل للأعقاب عن أبی ہریرة رضی اللہ عنہ، أحمد و الحاكم عن عبد اللہ بن



الحارث رضی اللہ عنہ وقال: صحيح، الدارقطني ۳۵۹/۱ "ایڑیوں اور پاؤں کے تلووں کے لیے آگ کی (داوی) ویل ہے۔"

اس حدیث سے پاؤں کی طہارت شرعی کی اہمیت معلوم ہوئی۔ نیز کوتاہی پر وعید شدید کا بھی پتہ چلا۔

صالحیہ (۲): نجاست حقیقی یا حسی سے طہارت "مر رسول اللہ صلی اللہ علیہ وسلم علی قبرین فقال: "أما إنهما

لیعذابان ..... لا یستتر من بولہ" [بخاری الوضوء ج: ۲۱۶۲، مسلم طہارۃ ج: ۱۱۱] یعنی دنیا میں پیشاب سے جسم و لباس کو پاک رکھنے میں کوتاہی پر قبر میں عذاب دیا جاتا ہے۔ یہ خطرہ بھی پاؤں کو سب سے بڑھ کر درپیش ہو سکتا ہے۔

### مبحث {2}: طہارت حقیقی اور طہارت شرعی میں تو جہیح

{1} احناف: حقیقی نجاست اگر ایک درہم کی مقدار سے زیادہ نہ ہو تو نماز درست ہو جاتی ہے، لیکن طہارت حکمی یا شرعی میں

بال برابر بھی جگہ خشک رہے تو باطل ہو جاتی ہے۔ یعنی طہارت شرعی اہم تر ہے۔ [رد المحتار ۱/۱۶۸]

{2} نووی: نجاست حقیقی کا حکم نجاست شرعی سے زیادہ سخت ہے۔ دلیل یہ ہے کہ طہارت شرعی کے مقابلے میں تیمم ہو سکتا

ہے، لیکن نجاست حقیقی کے سلسلے میں یہ رعایت نہیں ہے۔ اسی طرح اگر پانی اتنا ہو جو طہارت شرعی اور طہارت حقیقی میں سے ایک ہی کے لیے کافی ہو تو نجاست حقیقی کو پانی سے دھو کر طہارت شرعی کے لیے مٹی سے تیمم کرنا چاہیے۔ [المجموع ۱/۹۶]

{3} ابن قدامہ: طہارت شرعی کی تاکید زیادہ ہے، کیونکہ اس میں سے تھوڑی سی بھی معافی نہیں۔ [الشرح الكبير ۱/۴۷۷]

شرعی نصوص کی روشنی میں اس حقیقت سے مفر نہیں کہ انسان کے لیے دونوں لحاظ سے پاکیزگی کا صفائی کا لحاظ رکھنا واجب ہے۔ کسی بھی پہلو سے کوتاہی کرنے کی گنجائش نہیں۔ لہذا مؤمن کو ہرگز نجاست کا "شک" لے کر نماز شروع نہیں کرنا چاہیے۔ ایسی صورت میں احتیاطاً شرعاً مطلوب ہے۔ جبکہ خواہ مخواہ "وسوسہ" کرنا معیوب ہے۔ واللہ أعلم

### مبحث {3}: شک اور وسوسہ میں فوقی

"الحلال بَيْنَ والحرام بَيْنَ وبينهما أمور مشتهات ..... فمن اتقى الشبهات فقد استبرأ لدينه

وعرضه ومن وقع في الشبهات كراخ يرعى حول الحمى يوشك أن يواقعہ." [بخاری ایمان ۳۹ ج: ۵۲ عن

النعمان بن بشیر رضی اللہ عنہ ۱/۱۵۳، بیوع ۲۴ ج: ۲۰۵۱، مسلم مساقاۃ ج: ۱۰۷] "حلال اور حرام دونوں بالکل واضح ہیں، ان دونوں

کے مابین کچھ مشتبہ چیزیں ہیں ..... جس نے ان شبہ والی چیزوں سے اجتناب کیا یقیناً اس نے اپنے دین اور عزت کو محفوظ کر لیا، اور جو

شبہ والی چیزوں میں پڑ گیا وہ ایسے چرواہے کی مانند ہے جو (بیت المال کی) مخصوص چراگاہ کے ارد گرد اپنے مویشی چراتا ہے، اس کے

ممنوعہ حدود میں پڑنے کا اندیشہ رہتا ہے۔"

"إذا استيقظ أحدكم من نومه فلا يَدخل يده في الإناء حتى يغسلها ثلاثاً فإنه لا يدري أين باتت

یہ  
تین

کے  
بھی  
دیکھ

اہتماً  
سبب  
لینا۔

کچھ  
کر۔  
مجھ

میں  
باندھ  
سمیہ

کو دو  
تھے،

بده“ [بخاری وضو باب ۲۶، مسلم طہارۃ ح: ۸۷ عن ابی ہریرہؓ ۱۷۸/۳] ”جب کوئی نیند سے جاگے تو اپنے ہاتھوں کو تین مرتبہ دھوئے بغیر پانی میں نہ ڈالے، بیشک اسے کچھ پتہ نہیں کہ رات کو اس کا ہاتھ کہاں پڑا ہے۔“

پہلی حدیث میں شبہات سے پرہیز یعنی ”احتیاط“ کو دین و عزت کی حفاظت کی ضمانت قرار دیا گیا۔ دوسری میں ”لا یدری“ کے لفظ سے نجاست کا یقین نہ ہونا واضح ہوا۔ لیکن نیند کی حالت ہاتھ کے شرمگاہ پر لگنے کا ”شک“ پیدا کرتی ہے، جبکہ مسلمان کی شرمگاہ بھی شرعاً پاک ہے، جب تک اس سے کچھ نکلا نہ ہو۔ اس دہرے شک کے باوجود شریعت نے ہاتھوں کو باقاعدہ تین بار دھونے کا ”حکم“ صادر کیا ہے۔ پس یہ حدیث ”شک“ کی صورت میں احتیاط کی واضح دلیل ہے۔

ابن حجر: ”وسوسہ“ اور ”شک“ میں فرق یہ ہے کہ شک کسی علامت کی بنیاد پر ہوتا ہے، مثلاً جو شخص نجاست سے اجتناب کا اہتمام نہیں کرتا اس کے کپڑے نہ پہننا۔ ایسی چیزوں میں احتیاط شرعاً مطلوب ہے۔ اور وسوسہ یہ ہے کہ بغیر کسی علامت یا معقول سبب کے نجاست کا حکم لگانا، جہاں شریعت کے حکم اصلی کے مقابلے میں کوئی چیز نہ ہو۔ جیسے نیا کپڑا خریدنے کے بعد احتیاطاً دھو لینا۔ اور یہ بدعت ہے..... پس اس قسم کا احتیاط نہ کرنا ہی اصل ”احتیاط“ ہے۔ [إعانة الطالبین ۵۶/۲]

ابن تیمیہ: ایسی صورت میں ”احتیاط“ کرنا ”وسوسہ“ ہے۔ [مجموع الفتاویٰ ۵۱۰/۲۱]

**خلاصہ کلام:** جب گیلیا پاؤں سوکھے ہوئے نجس کارپٹ پر رکھا جائے تو پاؤں پر موجود پانی، فرش کی نجاست میں سے کچھ مقدار کو تحلیل کرتا ہے اور پاؤں پر نجاست کے آمیزے سے متاثر ہونے کا ”واضح شک“ پیدا کرتا ہے۔ اس قسم کا ”شک“ دور کرنے کے لیے پاؤں کا دھونا ضروری ہے۔ واللہ اعلم وأحکم اس مسئلے میں مزید تسلی کے لیے دور نبوت کا جائزہ لیجیے:

#### بحث {4}: عصر نبوت کا مصیار و نفل گوی

حکالیہ (۱): کپڑوں کی قلت ابو ہریرہؓ: ”میں نے اصحاب صفہ میں سے ایسے ستر (۷۰) افراد کو دیکھا ہے جن میں سے کسی کے پاس بھی (جسم ڈھانپنے کی) چادر نہیں تھی۔ کسی کے پاس فقط تہ بند تھی، کسی کے پاس صرف چادر جسے گردن کے ساتھ باندھ رکھا تھا (تا کہ کندھے پر بھی کچھ حصر رہے) کسی کی چادر پنڈلی کے نصف تک پہنچتی اور کسی کی ٹخنوں تک، وہ اسے اپنے ہاتھوں سے سمیٹ رکھتے تھے تا کہ بے پردگی نہ ہو۔“ [بخاری، الصلاة باب ۵۸ نوم الرجال فی المسجد، مع الفتح ۱/۳۳۸ ط: السلفیة]

رسول اللہ ﷺ سے ایک ہی کپڑے میں نماز سے متعلق پوچھا گیا تو حیرت سے فرمایا: ”اولکلکم ثوبان؟!“ کیا ہر مسلمان کو دو دو کپڑے میسر ہیں (کہ اس سوال کی نوبت آئی)؟! [بخاری، الصلاة باب ۵؛ الصلاة فی الثوب الواحد ح: ۳۵۸ عن ابی ہریرہؓ ۵۶۱/۱]

”رسول اللہ ﷺ کے ساتھ نماز پڑھنے والے بہت سے لوگ بچکانہ انداز میں اپنی تہ بند کا سراگردنوں میں باندھ رکھتے تھے، اور آپ ﷺ خواتین سے فرماتے تھے: ”لا ترفعن رؤوسکن حتی یستوی الرجال جلوساً“ [بخاری، الصلاة، باب